

पिंपरी चिंचवड महानगरपालिका, पिंपरी - ४११ ०१८.

मा.विधी समिती

कार्यपत्रिका क्रमांक - ५

सभावृत्तांत

दिनांक - ०६/११/२०१५

वेळ - दुपारी ३.०० वा.

पिंपरी चिंचवड महानगरपालिकेच्या मा.विधी समितीची पाक्षिक सभा शुक्रवार दिनांक ०६/११/२०१५ रोजी दुपारी ३.०० वाजता महापालिकेच्या प्रशासकीय इमारतीमधील महापौर मधुकरराव रामचंद्र पवळे सभागृहात आयोजित करणेत आली होती. सभेस खालील सन्मा. सदस्य उपस्थित होते.

१. मा.ताकवणे नंदा विकास - सभापती
२. मा.आर.एस.कुमार
३. मा.पांढरकर निलेश शंकरराव
४. मा.भारती फरांदे
५. मा.पाडाळे निता विलास
६. मा.लोखंडे गोरक्ष जाकाराम
७. मा.म्हेत्रे सुरेश रंगनाथ
८. मा.कुटे चारुशीला प्रभाकर

याशिवाय मा.गावडे - सह आयुक्त, मा.उल्हास जगताप - नगरसचिव, मा.डोईफोडे - सहा.आयुक्त, मा.तुपे - सह शहर अभियंता, मा.डॉ.रॉय - आरोग्य वैद्यकीय अधिकारी, मा.पोमण - मुख्य माहिती व तंत्रज्ञान अधिकारी, मा.उबाळे - प्रशासन अधिकारी (शिक्षण मंडळ), मा.कांबळे, मा.जुंधारे, मा.गट्टुवार - कार्यकारी अभियंता, मा.आबनावे - प्रशासन अधिकारी (माध्यमिक शिक्षण विभाग) हे अधिकारी सभेस उपस्थित होते.

-----

उपस्थित सन्मा.सदस्यांचे संमतीने खालील ऐनवेळचे विषय सभा कामकाजामध्ये दाखल करून घेणेत आले.

विषय क्र.३) कामाचे नावात बदल करणेबाबत - मा.भारती फरांदे, मा.निता पाडाळे यांचा प्रस्ताव.

विषय क्र.४) कामाचे नावात बदल व सुधारीत प्रशासकीय मान्यता मिळणेबाबत - मा.सुरेश म्हेत्रे, मा.निलेश पांढरकर यांचा प्रस्ताव.

विषय क्र.५) कामाचे नावात बदल करणेबाबत - मा.भारती फरांदे, मा.निता पाडाळे यांचा प्रस्ताव.

विषय क्र.६) कामाचे नावात बदल करणेबाबत - मा.भारती फरांदे, मा.निता पाडाळे यांचा प्रस्ताव.

विषय क्र.७) खर्चास कार्यांतर मान्यता देणेबाबत - मा.भारती फरांदे, मा.निता पाडाळे यांचा प्रस्ताव.

विषय क्र.८) कामाचे स्थळबदल प्रस्तावास मान्यता देणेबाबत - मा.भारती फरांदे, मा.निता पाडाळे यांचा प्रस्ताव.

-----

दिनांक १६/१०/२०१५ रोजी झालेल्या सभेचा (कार्यपत्रिका क्रमांक ४) सभावृत्तांत कायम करणेत आल्याचे मा.सभापती यांनी प्रकट केले.

-----

ठराव क्रमांक : १५

दिनांक : ०६/११/२०१५

सुचक : मा.सुरेश म्हेत्रे

संदर्भ : मा.महापालिका आयुक्त यांचे पत्र क्र.वि/मु.का./१८७/२०१५, दि. ०६/१०/२०१५

मा.महापालिका आयुक्त यांनी शिफारस केलेप्रमाणे -

पिंपरी चिंचवड महानगरपालिकेच्या विद्युत विभागांतर्गत होणा-या विविध विकास कामांतर्गत उर्जाबचतीकामी एल.ई.डी. फिटींगज निविदा कामानुसार खरेदी करून उभारणी केल्या जातात. सदर एल.ई.डी.फिटींगजची एकत्रितपणे खरेदी केल्यास उत्पादक कंपनींकडून स्पर्धात्मक दर प्राप्त होतील व दर्जात्मक साहित्यही प्राप्त होईल. या करीता विद्युत विभागाकडून एकत्रितपणे आवश्यक एल.ई.डी फिटींगजची एकत्रित खरेदी करण्यात याव्यात अशा सुचना मा.आयुक्त यांनी केल्या आहेत.

त्यानुसार सर्व क्षेत्रीय कार्यालय व उद्यान विभागाकडून सन २०१५-१६ चे अंदाजपत्रकातील "उर्जा बचतीची उपकरणे व स्ट्रीट लाईट नूतनीकरण करणे" व " सार्वजनिक सुरक्षितता" आणि "उद्याने" या लेखाशिर्षावरील कामांतर्गत एल.ई.डी. फिटींगजची मागणी व त्याकरीता आवश्यक तरतूदीसह दिलेल्या माहीतीनुसार, सर्व क्षेत्रीय कार्यालय व उद्यान या विभागांकडून केलेल्या मागणीनुसार सदर कामात वेगवेगळ्या क्षमतेचे एल.ई.डी फिटींगजसाठी खालील नमूदनुसार खर्च अपेक्षित आहे. तर क्षेत्रीय कार्यालय व उद्यान विभागाकडून सदर नमूद लेखाशिर्षावर एल.ई.डी. फिटींगजसाठी राखून ठेवलेली उपलब्ध तरतूदीतून सदर खर्च करता येईल.कामांचे वर्गीकरण करतांना प्रपत्र १, २ व ३ अन्वये वाढ / घट तक्त्यानुसार करणेत आलेली आहे.

या लेखाशिर्षांतर्गतचे कामांचे अनुषंगाने खालील नमूदनुसार एकूण खरेदीचे ३ स्वतंत्र कामांमध्ये वर्गीकरण केल्यास कामात सुसुत्रता येईल.

अ. क्र.	सन २०१५-१६ अंदाजपत्रकातील लेखाशिर्ष	नव्याने नमूद कामाचे नांव	वर्गीकरण करावयाचे लेखाशिर्ष	वर्गीकरण करावयाची प्रशा.मान्यता	वर्गीकरण करावयाची तरतूद (वाढ-घट तक्त्यानुसार)
१	उर्जा बचतीची उपकरणे व स्ट्रीट लाईट नूतनीकरणे	अ, ब, क, ड, ई व फ क्षेत्रीय कार्यालयाचे कार्यक्षेत्रातील विभागातील जुन्या सो.व्हे. फिटींगज काढून उर्जा बचतीकामी एल.ई.डी. फिटींगज खरेदी करणे.	उर्जा बचतीची उपकरणे व स्ट्रीट लाईट नूतनीकरणे	५३००००००	४९४२४१००
२	सार्वजनिक सुरक्षितता	अ, ब, क, ड, ई व फ क्षेत्रीय कार्यालयाचे कार्यक्षेत्रातील लेखाशिर्षावरील कामांकरीता मागणीनुसार उर्जाबचती कामी मध्यवर्ती भांडारा मार्फत एल.ई.डी. फिटींगज खरेदी करणे.	मध्यवर्ती भांडार विद्युत साहित्य खरेदी	१२००००००	१११९६०००
३	उद्यान विद्युत	उद्यान/भु.ग.यो./ज.शु.कें. मधील विद्युत कामांकरीता मागणीनुसार उर्जाबचतीकामी एल.ई.डी. फिटींगज खरेदी करणे.	उद्यान विद्युत	४७००००००	४३५५२०८
		<b>एकूण</b>		<b>६९७०००००</b>	<b>६४९७५३०८</b>

सबब उपरोक्त नमूद प्रमाणे सन २०१५-१६ चे अंदाजपत्रकात "उर्जा बचतीची उपकरणे व स्ट्रीट लाईट नूतनीकरणे करणे " व " सार्वजनिक सुरक्षितता" आणि "उद्याने" या लेखाशिर्षांतर्गत विविध प्रकारच्या एल.ई.डी फिटींगज खरेदीकामी उपरोक्त नमूद तीन नविन कामांचा सामावेश करून कामांसाठी लागणारी तरतूद व शिल्लक तरतूद यानुसार वाढ / घट तक्त्यानुसार( प्रपत्र १ २ व ३ ) नमूद लेखाशिर्षानिहाय वर्गीकरण करणेस व त्याकरीताच्या कामास व खर्चास प्रशासकीय मान्यता मिळणेकामी मा.महापालिका सभेकडे शिफारस करणेत येत आहे. सभावृत्तांत कायम होणेची वाट न पाहता ठराव मा.महापालिका सभेकडे पाठविणेत यावा.

सदर ठराव सर्वानुमते मान्य झाला.

-----

ठराव क्रमांक : १६

दिनांक : ०६/११/२०१५

सुचक : मा.गोरक्ष लोखंडे

संदर्भ : मा.अतिरिक्त आयुक्त यांचे पत्र क्र.माध्य/शि/१/कावि/१०६७/२०१५, दि. २१/१०/२०१५

विषय - इ.५ वी ते ७ वी चे वर्ग (शिक्षकासह) प्राथमिक शिक्षण मंडळाकडे वर्ग करणेबाबत...

विषय क्रमांक ०२ चा विचार पुढील सभेच्यावेळी करणेत यावा.

सदर ठराव सर्वानुमते मान्य झाला.

-----

**सभा कामकाजात दाखल करून घेणेत आलेले विषय घेणेत आले.**

ठराव क्रमांक : १७

दिनांक : ०६/११/२०१५

सुचक : मा.भारती फरांदे

संदर्भ : मा.भारती फरांदे, मा.निता पाडाळे यांचा प्रस्ताव -

सन २०१५-१६ चे अंदाजपत्रकामध्ये प्रभाग क्रमांक १४ मधील वीर सावरकर उद्यानातील गणेश तलावामध्ये आधुनिक पध्दतीचे संगीत कारंजे उभारणे व तदनुषंगीक कामे करणे (पान क्र.३१९ अ.क्र.६७) या नावा ऐवजी प्रभाग क्र.१४ मधील वीर सावरकर उद्यानातील गणेश तलावामध्ये स्थापत्य विषयक कामे करणे असा बदल करणेस मान्यता देणेकामी मा.महापालिका सभेकडे शिफारस करणेत येत आहे. सभावृत्तांत कायम होणेची वाट न पाहता ठराव मा.महापालिका सभेकडे पाठविणेत यावा.

सदर ठराव सर्वानुमते मान्य झाला.

-----

ठराव क्रमांक : १८

दिनांक : ०६/११/२०१५

सुचक : मा.सुरेश म्हेत्रे

संदर्भ : मा.सुरेश म्हेत्रे, मा.निलेश पांढरकर यांचा प्रस्ताव -

मौजे च-होली हा भाग नव्याने महापालिकेमध्ये समाविष्ट झालेला आहे. सदर भागामध्ये फार मोठ्या प्रमाणावर गृहप्रकल्प होत आहेत. त्यामुळे त्या भागातील लोकसंख्या झपाट्याने वाढत असून नागरिकांकडून च-होलीमध्ये उद्यान करण्याची मागणी होत आहे. महापालिकेच्या सन २०१५-१६ च्या अंदाजपत्रकात विषयांकीत कामाचा समावेश आहे. सदर कामामध्येच सिमाभिंतीसह उद्यान विकसित आणि वाघेश्वर मंदिर परिसर सुशोभित करण्याचे नियोजन आहे. सदर कामाचे अंदाजपत्रकीय र.रु.२,५०,००,०००/- इतकी अपेक्षित आहे. तरी सदर कामाचे नांवात प्र.क्र.७ च-होली येथील आरक्षण क्र.२/६४ मध्ये उद्यान विकसित करणे

विषय क्रमांक : ४

अनुमोदक : मा.निलेश पांढरकर

आणि वाघेश्वर मंदिर परिसर सुशोभित करणे असा बदल करणेस व त्यासाठी अपेक्षित सुधारीत अंदाजपत्रक र.रु.२,५०,००,०००/- चे खर्चास तसेच सदर कामावरील मूळ आणि वाढ केलेली तरतूद नावात बदल केलेल्या कामावर घेणेस मान्यता देणेकामी मा.महापालिका सभेकडे शिफारस करणेत येत आहे. सभावृत्तांत कायम होणेची वाट न पाहता ठराव मा.महापालिका सभेकडे पाठविणेत यावा.

सदर ठराव सर्वानुमते मान्य झाला.

-----

ठराव क्रमांक : १९

विषय क्रमांक : ५

दिनांक : ०६/११/२०१५

सुचक : मा.भारती फरांदे

अनुमोदक : मा.निता पाडाळे

संदर्भ : मा.भारती फरांदे, मा.निता पाडाळे यांचा प्रस्ताव -

मनपाच्या सन २०१५-१६ चे अंदाजपत्रकात स्थापत्य उद्यान लेखाशिर्षांतर्गत पान क्र.३२२ अ.क्र.१४५ वर प्रभाग क्र.६२ दापोडी आई उद्यानाजवळ पवना नदीकाठी बोटक्लब विकसित करणे अशा नावाने कामाचा समावेश आहे. सदर कामाचे नावात प्रभाग क्र.६२ दापोडी आई उद्यानात “ आई ” शिल्प उभारणे व स्थापत्य विषयक कामे करणे असा बदल करणेस मान्यता देणेकामी मा.महापालिका सभेकडे शिफारस करणेत येत आहे. सभावृत्तांत कायम होणेची वाट न पाहता ठराव मा.महापालिका सभेकडे पाठविणेत यावा.

सदर ठराव सर्वानुमते मान्य झाला.

-----

ठराव क्रमांक : २०

विषय क्रमांक : ६

दिनांक : ०६/११/२०१५

सुचक : मा.भारती फरांदे

अनुमोदक : मा.निता पाडाळे

संदर्भ : मा.भारती फरांदे, मा.निता पाडाळे यांचा प्रस्ताव -

प्रभाग क्र.३७ महात्मा फुलेनगर पर्यावरणे संस्कार उद्यानामध्ये खडी मुरुमाचा रस्ता करणे (अंदाजपत्रक पान क्र.३२१ अ.क्र.१२१) या कामाचे नावामध्ये प्रभाग क्र.३७ महात्मा फुलेनगर मधील मोकळी जागा क्रमांक ५० मध्ये बहुउद्येशिय हॉल बांधणे असा बदल करणेस मान्यता देणेकामी मा.महापालिका सभेकडे शिफारस करणेत येत आहे. सभावृत्तांत कायम होणेची वाट न पाहता ठराव मा.महापालिका सभेकडे पाठविणेत यावा.

सदर ठराव सर्वानुमते मान्य झाला.

-----

ठराव क्रमांक : २१

विषय क्रमांक : ७

दिनांक : ०६/११/२०१५

सुचक : मा.भारती फरांदे

अनुमोदक : मा.निता पाडाळे

संदर्भ : मा.भारती फरांदे, मा.निता पाडाळे यांचा प्रस्ताव -

काळेवाडी फाटा ते देहु-आळंदी रस्त्यावर बी.आर.टी.एस. बसथांबे उभारणे भाग-१ हे काम मे.बी.के.खोसे हे ठेकेदार निविदा नोटीस क्र.२४/१-२०१३/१४ अन्वये करित आहेत. सदर काम ज्या रस्त्यावर करावयाचे आहे त्या रस्त्यावरील काळेवाडी येथील घरे न निघाल्याने चर्च ते नदी परिसरात रस्ता विकसित न झाल्याने एम्पायर इस्टेट येथील पुलाचे काम पूर्ण न झाल्याने तेथील बी.आर.टी.एस. बसथांबे बांधता आलेले नाहीत. तथापि सांगवी-किवळे या रस्त्यावरील डेडीकेटेड लेनचे रेलिंग काही ठिकाणी तुटल्यामुळे ते नव्याने बसविणे तसेच वाहतुक पोलिस यांचे सुचनांनुसार चौकात सदर रेलिंग वाढविणे तसेच बस थांब्यापासून चौकापर्यंत ये-जा करणेकामी पादचा-यांच्या सुरक्षिततेसाठी कमी उंचीचे रेलिंग बसविणे इ. कामे निविदा क्र.२४/१-२०१३/१४ च्या बचतीमधून करण्यात आली असून त्यास र.रु.४९,९०,०००/- (अक्षरी र.रु.एकोणपन्नास लाख नव्वद हजार फक्त) इतका खर्च झाला आहे. सदर खर्चास कार्यांतर मान्यता देणेत येत आहे. सभावृत्तांत कायम होण्याची वाट न पाहता ठरावाप्रमाणे कार्यवाही करणेत यावी.

सदर ठराव सर्वानुमते मान्य झाला.

-----

ठराव क्रमांक : २२

विषय क्रमांक : ८

दिनांक : ०६/११/२०१५

सुचक : मा.भारती फरांदे

अनुमोदक : मा.निता पाडाळे

संदर्भ : मा.भारती फरांदे, मा.निता पाडाळे यांचा प्रस्ताव -

पुनावळे अंडरपास पासून जाणा-या ३० मी. रुंदीच्या विकास आराखड्यातील रस्त्याच्या दोन्ही बाजूला मोठ्या प्रमाणात नागरीवस्तीचा विकास झाला असून वर्दळही खुप वाढली आहे. सध्या अस्तित्वातील रस्ता अत्यंत खराब स्थितीत आहे व वाहनांची वर्दळ जास्त असल्याने नागरिकांची गैरसोय होते. म्हणून सद्यस्थितीतील रस्त्याचे रुंदीकरण व मजबुतीकरण करणे आवश्यक आहे. वाकड येथील निविदा क्र.१६/५-१/२०१२-१३ च्या कामामध्ये काही ठिकाणी जागा उपलब्ध न झाल्याने त्यामधील बचत झालेल्या रकमेतून प्रस्तावित रस्त्याचे रुंदीकरण व मजबुतीकरण केल्यास नागरिकांची होणारी गैरसोय दुर होण्यास मदत होईल. तरी वाकड येथील निविदा क्र.१६/५-१/२०१२-१३ च्या बचतीमधून सदर रस्त्याचे काम करून घेणेस स्थळबदल प्रस्तावास मान्यता देणेत येत आहे. सभावृत्तांत कायम होण्याची वाट न पाहता ठरावाप्रमाणे कार्यवाही करणेत यावी.

सदर ठराव सर्वानुमते मान्य झाला.

-----

यानंतर मा.सभापती यांनी सभा संपल्याचे जाहिर केले.

( नंदा विकास ताकवणे )

सभापती

विधी समिती

पिंपरी चिंचवड महानगरपालिका

पिंपरी - ४११ ०१८.

पिंपरी चिंचवड महानगरपालिका

पिंपरी १८. नगरसचिव कार्यालय

क्रमांक : नस/४/कावि/७७७/२०१५

दिनांक : ०६/११/२०१५



नगरसचिव

पिंपरी चिंचवड महानगरपालिका

पिंपरी ४११ ०१८.

प्रत : सर्व संबंधित शाखाप्रमुख व शाखाधिकारी यांचेकडे पुढील योग्य त्या कार्यवाहीसाठी रवाना.